

# Kişinyov şəhərində Azərbaycan Xalq Cümhuriyyətinin yaradılmasının 100 illiyinə həsr olunmuş bayram tədbiri

Azərbaycanın Moldovadakı səfirliliyinin təşkil etdiyi tədbirdə Moldovanın tanınmış elm və mədəniyyət xadimləri, dövlət və hökumət rəsmiləri, parlament deputatları, xarici diplomatik korpus rəhbərləri, diaspor və media təmsilçiləri iştirak edib.

Tədbirdə Azərbaycanın qədim mədəniyyətini və zəngin turizm imkanlarını özündə əks etdirən videoçarx nümayiş etdirilib. Azərbaycan və Moldovanın dövlət himnlarının sədaları altında başlayan bayram şənliyində xalqımızın qədim dövlətçilik tarixindən bəhs edən Azərbaycanın Moldovadakı səfiri Qüdsi Osmanov, 100 il bundan önce şərqdə ilk dəfə yaradılmış Azərbaycan Xalq Cümhuriyyətinin əldə etdiyi tarixi nailiyyətlərdən danışdı. XX əsrin sonlarında 2-ci dəfə əldə olunmuş dövət müstəqilliyi illərində Azərbaycanın ulu öndər Heydər Əliyevin dəmir iradəsi və müdrik



uyaqqorənliyi nəticəsində dünyadan inkişaf etmiş ölkələrinə birinə çevrildiyini vurğulayıb.

Azərbaycanla Moldova arasındaki sarsılmaz dostluq əlaqələrindən söz açan səfir, ölkələrimizin beynəlxalq arenada eyni mövqədən çıxış edərək, biri-birilərinə dəstək vermələrini müstəqillik tariximizin uğuru kimi dəyərləndirib. Ermənistanın son 2 əsrde Azərbaycan xalqına və torpaqlarına qarşı

həyata keçirdiyi işgalçılıq və soyqırım siyasetini tarixi faktlarla tədbir iştirakçılarının diqqətinə çatdırıran səfir Ermənistanın yürüdüyü qəsbkarlıq siyaseti nəticəsində Dağlıq Qarabağ və ətraf rayonlarımız qarışq torpaqlarımızın 20 faizinin yenidən işgala məruz qaldığını bildirib. Qeyd olunub ki, bununla bağlı Ermənistanın BMT-nin qəbul etdiyi 4 qətnaməyə məhəl qoymaması bölgənin təhlükəsizliyini bu

gün də təhdid altında saxlayır. Respublika Günü münasibəti ilə xalqımızı təbrik edən Moldovanın iqtisadiyyat və infrastruktur naziri Krill Qaduriç, müstəqillik illərində ölkələrimizin işgala məruz qaldığını qeyd edib. Sosial-iqtisadi inkişaf tempinə görə Cənubi Qafqazın lider dövlətinə çevrilən müstəqil Azərbaycanın istənilən zaman ərazi bütövlüyünü bərqərar etmək qüdrətində olduğunu vurğulayıb.

Bayram süfrəsi ətrafında davam edən tədbirdə Moldovanın tanınmış mahnı və rəqs ansambllarının ifasında geniş konsert programı nümayiş etdirilib. Moldova Azərbaycanlıları Konqresinin təşəbbüsü ilə Moldova dilində dərc olunmuş "Heydər Əliyev: Deyilən Söz Yadigarıdır" aforizmlər kitabı tədbir iştirakçılarına təqdim olunub.

Möhsüm QƏDİROĞLU,  
Azərbaycan Televiziyanının  
Ukrayna və Şərqi Avropa  
bürosunun rəhbəri.